

**වාරිමාර්ග හා ජලසම්පත් කළමනාකරණ අමාත්‍යාංශයේ
වාරිමාර්ග කළමනාකරණ අංශයේ නේවාසික ව්‍යාපෘති
කළමනාකරු තනතුරේ III ශ්‍රේණියට බඳවා ගැනීමේ
විවෘත තරග විභාගය - 2017**

වාරිමාර්ග හා ජලසම්පත් කළමනාකරණ අමාත්‍යාංශයේ වාරිමාර්ග කළමනාකරණ අංශයේ නේවාසික ව්‍යාපෘති කළමනාකරු තනතුරු පුරප්පාඩු නවයක් (09) ක් බඳවා ගැනීම සඳහා පහත සඳහන් සුදුසුකම් සපුරා ඇති ශ්‍රී ලාංකික පුරවැසියන්ගෙන් අයදුම්පත් කැඳවනු ලැබේ. මෙම නිවේදනයේ අවසානයේ ඇති ආදර්ශ ආකෘතිය අනුව සම්පූර්ණ කරන ලද අයදුම්පත් 2018 ජනවාරි මස 08 වන දින හෝ ඊට පෙර ලැබෙන සේ "අධ්‍යක්ෂ, වාරිමාර්ග කළමනාකරණ අංශය, වාරිමාර්ග දෙපාර්තමේන්තු ගොඩනැගිල්ල, බෞද්ධාලෝක මාවත, කොළඹ 07" යන ලිපිනයට ලියාපදිංචි තැපෑලෙන් එවිය යුතුය. ලියුම් කවරයේ වම්පස ඉහළ කෙළවරේ විභාගයේ නම සඳහන් විය යුතුය. අයදුම්පත්‍රයේ විභාගයේ නම සඳහන් කිරීමේ දී සිංහල අයදුම්පත්වල සිංහලට අමතරව ඉංග්‍රීසි භාෂාවෙන් ද, දෙමළ අයදුම්පත්වල දෙමළ භාෂාවට අමතරව ඉංග්‍රීසි භාෂාවෙන් ද සඳහන් කළ යුතුය. සම්පූර්ණ කරන ලද අයදුම්පත්‍රයේ ඡායා පිටපතක් හා විභාග ගාස්තුවට අදාළ ලදුපතේ ඡායා පිටපතක් ළඟ තබා ගැනීම ප්‍රයෝජනවත් වනු ඇති බව ද දන්වමි.

විභාගය කොළඹ නගරයේ දී පවත්වනු ලැබේ. අයදුම්කරුවන් විසින් විභාග ගාස්තුව ලෙස රු. 1200.00 ක් විභාග කොමාසාරිස් ජනරාල් ගේ ආදායම් ශීර්ෂ 2003-02-13 ට බැර වන ලෙස දිවයිනේ ඕනෑම තැපැල්/උප තැපැල් කාර්යාලයකට ගෙවා ලබා ගන්නා ලද ලදුපත අයදුම්පතේ නියමිත ස්ථානයේ නොගැලවෙන සේ ඇලවිය යුතුය. ගෙවන ලද ගාස්තුව මොනම හේතුවක් නිසාවත් ආපසු ගෙවීමෙන් හෝ වෙනත් විභාගයක් සඳහා මාරු කිරීමක් නොකරනු ලබන අතර, විභාග ගාස්තුව සඳහා මුදල් ඇණවුම් හෝ මුද්දර භාරගනු නොලැබේ.

01. බඳවා ගැනීමේ ක්‍රමය : මෙම තනතුර සඳහා සුදුසුකම් සපුරා ඇති අයදුම්කරුවන්ගෙන් විවෘත ධාරාවෙන් 30% ක් ද,

සීමිත ධාරාවෙන් 70% ක් ද බඳවා ගැනේ. මේ සඳහා ලිඛිත විභාගයක් හා සාමාන්‍ය සම්මුඛ පරීක්ෂණයක් පැවැත්වේ.

(අ) විවෘත බඳවා ගැනීම : බඳවා ගන්නා ශ්‍රේණිය III ශ්‍රේණිය

(ආ) සුදුසුකම් : විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයක කළමනාකරණය, ආර්ථික විද්‍යාව, ඉංජිනේරු විද්‍යාව, කෘෂි විද්‍යාව සමාජ විද්‍යාව, භූගෝල විද්‍යාව, රාජ්‍ය පරිපාලනය, වාණිජ්‍යය, සංඛ්‍යානය, තොරතුරු හා සන්නිවේදන තාක්ෂණය යන විෂයයන්ගෙන් එකක් හෝ වැඩි ගණනක් ඇතුළත් උපාධියක් ලබා තිබීම.

(ඇ) බඳවා ගැනීමේ ක්‍රමය : ලිඛිත විභාගයකින් හා සාමාන්‍ය සම්මුඛ පරීක්ෂණයකින් බඳවා ගනු ලැබේ.

02. කාර්ය සුදුසුකම් : සෑම අපේක්ෂකයෙකුම ශ්‍රී ලංකාවේ ඕනෑම ප්‍රදේශයක නේවාසිකව සේවය කිරීමටත්, තනතුරේ රාජකාරි ඉටු කිරීමටත් ප්‍රමාණවත් ශාරීරික හා මානසික යෝග්‍යතාවයකින් යුක්ත විය යුතු ය.

(ඈ) වෙනත් සුදුසුකම් :

- (i) ශ්‍රී ලංකාවේ පුරවැසියෙකු විය යුතු ය.
- (ii) අයදුම්කරුවන් විශිෂ්ට චරිතයකින් යුක්ත විය යුතු ය.
- (iii) තනතුරට බඳවා ගැනීම සඳහා අවශ්‍ය සියලු සුදුසුකම් සම්පූර්ණ කළ යුතු බවට අයදුම්පත් කැඳවීමේ නිවේදනයේ/ගැසට් පත්‍රයේ සඳහන් වන දිනට එම සුදුසුකම් සෑම ආකාරයකින්ම සම්පූර්ණ කර තිබිය යුතු ය.

(ආ) තෝරා ගන්නා අයදුම්කරුවන් මන්නාරම, ත්‍රිකුණාමලය, අනුරාධපුරය, පුත්තලම, පොළොන්නරුව, අම්පාර, කුරුණෑගල, බදුල්ල, මහනුවර, හම්බන්තොට, මොණරාගල, හා මාතලේ යන දිස්ත්‍රික්කවල පිහිටි මහා වාරිමාර්ග ව්‍යාපාරවල, නේවාසික ව්‍යාපාර කළමනාකරණ

කාර්යාලවලින් ඕනෑම එකක සේවයේ යොදවනු ලබන අතර, රජයේ අවශ්‍යතාවය පරිදි මෙම ආයතනයේ කටයුතු මෙහෙයවනු ලබන වෙනත් දිස්ත්‍රික්කවලට ද සේවයේ අවශ්‍යතාවය අනුව යෙදවේ.

ප්‍රතිපත්ති පිළිබඳ දැනුම පරීක්ෂා කෙරේ. ප්‍රශ්න සියල්ලටම පිළිතුරු සැපයිය යුතුය.

03. වයස : අවුරුදු 22 ට නොඅඩු හා අවුරුදු 35 ට නොවැඩි විය යුතුය. (ඒ අනුව 1995.05.30 දිනට හෝ ඊට පෙර හා 1982.05.30 දිනට හෝ ඊට පසු උපන් දිනය යෙදී ඇති අයට පමණක් මේ සඳහා අයදුම් කිරීමට සුදුසුකම් ඇත.)

04. ලිඛිත විභාගය : විභාග කොමසාරිස් ජනරාල් විසින් හෝ රාජ්‍ය සේවා කොමිෂන් සභාව අනුමත කරනු ලබන ආයතනයක් මගින් විභාගය පවත්වනු ලැබේ.

(අ) ලිඛිත විභාගය බුද්ධි පරීක්ෂණය, අවබෝධය හා පොදු ප්‍රශ්න පත්‍රයකින් යුක්තවේ. ලබාගත යුතු අවම ලකුණු ප්‍රමාණය 40 කි.

විෂයයන්	කාලය	උපරිම ලකුණු ප්‍රමාණය	සමත් ලකුණු ප්‍රමාණය
1. බුද්ධි පරීක්ෂණය	පැය 01	100	40
2. අවබෝධය	පැය 02	100	40
3. පොදු පරීක්ෂණය	පැය 03	100	40

(ආ) ලිඛිත විභාගය සඳහා වන විෂය නිර්දේශය :

ප්‍රශ්න පත්‍රය

විෂය නිර්දේශය

01. බුද්ධි පරීක්ෂණය අයදුම්කරුගේ සිතීමේ තර්කානු-කුලභාවයන්, විශ්ලේෂණ හැකියාවන්, තීරණ ගැනීමේ ශක්තියන්, විනිශ්චය කිරීමක් සඳහා වූ ප්‍රශ්නවලින් යුක්තය. මෙය බහුවරණ හා කෙටි පිළිතුරු සැපයීමේ ප්‍රශ්න 50 කින් යුක්ත වේ. ප්‍රශ්න සියල්ලටම පිළිතුරු සැපයිය යුතුය.
02. අවබෝධය භාෂාමය හැකියාව හා යම් ඡේදයක් කියවා එය නිසි පරිදි තේරුම් ගැනීමේ හැකියාව පරීක්ෂා කිරීම, දීර්ඝ ඡේදයන් නිසි අර්ථ දැක්වෙන පරිදි සාරාංශගත කිරීම, ආදිය පිළිබඳව අයදුම්කරුගේ දැනුම පරීක්ෂා කෙරේ. මෙහි ප්‍රශ්න සියල්ලටම පිළිතුරු සැපයිය යුතුවේ.
03. පොදු ප්‍රශ්න පත්‍රය මහා වාරිමාර්ග ව්‍යාපාරවල කෘෂිකාර්මික කටයුතු සැලසුම් කිරීම, ව්‍යාපෘති සැලසුම් කිරීම, ව්‍යාපෘති කළමනාකරණය, වාරිමාර්ග නීතිරීති, ශ්‍රීලංකාවේ වාරිමාර්ග ආශ්‍රිත සංවර්ධන ව්‍යාපෘති පිළිබඳ හා ශ්‍රී ලංකාවේ වාරිමාර්ග ජල හා කෘෂිකාර්මික

(ඇ) සාමාන්‍ය සම්මුඛ පරීක්ෂණය : තරග විභාගයේ උපරිම ලකුණු ලබාගත් අයදුම්කරුවන් අතරින්—

පුරප්පාඩු සංඛ්‍යාවට සමාන සංඛ්‍යාවක් සම්මුඛ පරීක්ෂණය සඳහා කැඳවනු ලැබේ. එහිදී අයදුම්කරුවන්ගේ මූලික සුදුසුකම්, සහතික හා ශාරීරික යෝග්‍යතාවය ආදිය පරීක්ෂා කිරීම පමණක් කරනු ලැබේ. ලකුණු ලබා දෙනු නොලැබේ. සාමාන්‍ය සම්මුඛ පරීක්ෂණ මණ්ඩලය පත් කරනු ලබන්නේ රාජ්‍ය සේවා කොමිෂන් සභාව විසිනි.

05. අයදුම්පත් කැඳවීමේ ක්‍රමය : රජයේ ගැසට් පත්‍රයේ දන්වීම හෝ ප්‍රසිද්ධ පුවත්පත් දන්වීම පළකිරීම සහ වෙබ් අඩවියේ පළකිරීම මගින් අයදුම්පත් කැඳවනු ලැබේ.

06. ගැසට් නිවේදනයේ සඳහන් සුදුසුකම් ඇති අය පමණක් ඉල්ලුම් කර ඇතැයි යන පූර්ව නිගමනය මත නිවේදනයේ සඳහන් වයස් සීමාව තුළවන, අයදුම්පත් භාර ගන්නා අවසාන දිනට හෝ එදිනට පෙර නියමිත විභාග ගාස්තුව ගෙවා ඊට අදාළ ලදුපත සමඟ නිවැරදිව සම්පූර්ණ කරන ලද අයදුම්පත් යොමු කොට ඇති අයදුම්කරුවන් වෙත විභාග කොමසාරිස් ජනරාල් විසින් විභාග ප්‍රවේශ පත්‍ර නිකුත් කරනු ඇත. විභාග ප්‍රවේශ පත්‍ර නිකුත් කළ වහාම ඒ බව සඳහන් කරමින් පුවත්පත් නිවේදනයක් ශ්‍රී ලංකා විභාග දෙපාර්තමේන්තුව විසින් පළ කරනු ඇත. නිවේදනය පළ වී දින 02ක් හෝ 03 ක් ගත වූ පසුවත් තම ප්‍රවේශ පත්‍රය නොලද අපේක්ෂකයෙක් වේ නම් දන්වීමේ සඳහන් පරිදි ඒ පිළිබඳව ශ්‍රී ලංකා විභාග දෙපාර්තමේන්තුවේ සංවිධාන හා විදේශ විභාග ශාඛාවෙන් විමසිය යුතුය. එසේ විමසීමේදී අයදුම්කරු තමා ඉල්ලුම් කරන ලද විභාගයේ නම, අයදුම්කරුගේ සම්පූර්ණ නම, ජාතික හැඳුනුම්පත් අංකය හා ලිපිනය නිවැරදිව සඳහන් කළ යුතුය. අයදුම්කරු කොළඹින් බැහැර පදිංචිකරුවකු නම් එම විස්තරය සමඟ, උක්ත මගින් විභාග ප්‍රවේශ පත්‍රයේ පිටපතක් කඩිනමින් ලබා ගැනීමට හැකි අයදුම්කරුගේ උක්ත අංකයක් ද සඳහන් කරමින් ඉල්ලීම් ලිපියක් දන්වීමේ සඳහන් උක්ත අංකය වෙත යොමු කරමින්ම විමසා සිටීම වඩාත් ඵලදායී වනු ඇත. එසේ විමසීමේදී විභාග දෙපාර්තමේන්තුව විසින් විමසා සිටින කිසියම් තොරතුරක් සනාථ කිරීම සඳහා තමා ළඟ තබාගත් අයදුම්පත්‍රයේ පිටපත, විභාග ගාස්තු ගෙවීමෙන් ලද ලදුපතෙහි පිටපත/විභාග ගාස්තු ගෙවීම අදාළ නම් ඊට අදාළ ලදුපතේ පිටපත හා අයදුම්පත්‍රය තැපැල් කිරීමේදී ලියාපදිංචි කළ කුලීතාන්තය සුදනමින් තබාගැනීම ද ප්‍රයෝජනවත් වනු ඇත.

6.1 අයදුම්කරුවකුට විභාග ප්‍රවේශ පත්‍රයක් නිකුත් කිරීම, ඔහු හෝ ඇය විභාගයට ඉදිරිපත් වීමට සුදුසුකම් සපුරා ඇති බවට පිළිගැනීමක් ලෙස නොසැලකිය යුතුය.

07. අනන්‍යතාවය :

(අ) පුද්ගලයින් ලියා පදිංචි කිරීමේ දෙපාර්තමේන්තුවේ කොමසාරිස් විසින් නිකුත් කරන ලද ජාතික හැඳුනුම්පත

(ආ) වලංගු විදේශ ගමන් බලපත්‍රය

08. අයදුම්පත්‍රයේ ද විභාගය සඳහා වන ප්‍රවේශ පත්‍රයේ ද අයදුම්කරුගේ අත්සන සහතික කර තිබිය යුතුය. කිසියම් ආයතනයකින් විභාගයට අයදුම්කරන අයදුම්කරුවකු තම අත්සන ආයතන ප්‍රධානියා හෝ ඔහු විසින් බලය පවරන ලද නිලධාරියෙකු ලවා ද, එසේ නොවන අයදුම්කරුවකු තම අත්සන රජයේ පාසලක ප්‍රධානියකු/විශ්‍රාමික නිලධාරියෙකු, කොට්ඨාසයේ ග්‍රාම නිලධාරිවරයෙකු, සමදන විනිශ්චයකාරවරයකු, දිවුරුම් කොමසාරිස්වරයකු, නීතිඥවරයකු, ප්‍රසිද්ධ නොකාරිස්වරයකු, ත්‍රිවිධ හමුදාවේ අධිකාරිලත් නිලධාරියෙකු, රු. 240,360/- ක් හෝ ඊට වැඩි හෝ වාර්ෂික ඒකාබද්ධ වැටුපක් ලබන රජයේ හෝ පළාත් රාජ්‍ය සේවයේ හෝ ස්ථිර මාණ්ඩලික ශ්‍රේණියේ නිලධාරියෙකු හෝ බෞද්ධ විහාරස්ථානයක විහාරාධිපති හෝ නායක ස්වාමීන් වහන්සේ නමක් හෝ අන්‍ය ආගමික පූජ්‍ය ස්ථානයක් භාර හෝ පූජ්‍ය පක්ෂයේ සැලකිය යුතු තත්වයක් දරන අයකු හෝ ලවා සහතික කරවා ගත යුතු ය.

8.1 විභාගයට පෙනී සිටින දිනයේ ම විභාග ශාලාධිපති වෙත තම අත්සන සහතික කරවාගත් ප්‍රවේශ පත්‍රය ඉදිරිපත් කළ යුතු ය.

09. සේවයේ නියුක්ත කරවීමේ කොන්දේසි හා සේවා කොන්දේසි :

(අ) මෙම තනතුර ස්ථිර ය. විශ්‍රාම වැටුප් සහිත ය. වැන්දඹු හා අනන්දරු/වැන්දඹු පුරුෂ හා අනන් දරු විශ්‍රාම වැටුප් ක්‍රමයට දයක මුදල් ගෙවිය යුතු ය.

(ආ) පත්වීම අවුරුදු තුනක (03) පරිච්ඡේද කාලයකට යටත් වේ.

(ඇ) රාජ්‍ය පරිපාලන චක්‍රලේඛ 01/2014 හා ඊට අනුශාංගික චක්‍ර ලේඛ අනුව අදාළ මට්ටමේ භාෂා ප්‍රවීණතාවය නියමිත කාලය තුළ ලබාගත යුතු අතර, රාජ්‍ය භාෂාවක් නොවන භාෂා මාධ්‍යයකින් සේවයට බැඳුණු නිලධරයන් විසින් නියමිත රාජ්‍ය භාෂා ප්‍රවීණතාවය පරිච්ඡේද කාලය තුළ ලබා ගත යුතු ය.

10. වැටුප් පරිමාණය : රු. 47,615 - 10 x 1,335 - 8 x 1,630 - 17 x 2,170 - 110,895 ක් වන අතර, එම වැටුප ඔබට හිමි වන්නේ 2020.01.01 දින සිටය. රාජ්‍ය පරිපාලන චක්‍රලේඛ 3/2016 හි උපලේඛන II හි විධි විධාන පරිදි පත්වීම ක්‍රියාත්මක වන දින සිට ඔබට වැටුප් ගෙවනු ලැබේ.

11.

11.1 සාමාන්‍ය සම්මුඛ පරීක්ෂණය : ලිඛිත පරීක්ෂණයේ එක් එක් විෂයෙන් ලකුණු 40% කට නොඅඩුව ලබාගන්නා අයදුම්කරුවන් අතුරින් මුළු ලකුණු කුසලතාවය අනුව පුරප්පාඩු සංඛ්‍යාවට සමාන සංඛ්‍යාවක් සම්මුඛ පරීක්ෂණය සඳහා කැඳවනු ලැබේ.

11.2 විභාග ප්‍රතිඵල : ලිඛිත පරීක්ෂණයේ ප්‍රතිඵල මත සුදුසුකම් ලැබූ අයදුම්කරුවන්ගේ ලේඛනය වාරිමාර්ග කළමනාකරණ අංශයේ අධ්‍යක්ෂ වෙත ලබාදීමෙන් අනතුරුව විභාගයට පෙනී සිටි සියළුම අයදුම්කරුවන් වෙත ප්‍රතිඵල පෞද්ගලිකව ලබාදීමට හෝ ශ්‍රී ලංකා විභාග දෙපාර්තමේන්තුවේ www.results.exams.gov.lk වෙබ් අඩවියේ ප්‍රසිද්ධ කිරීමට කටයුතු කරනු ඇත.

11.3 විභාගය පැවැත්වීම හා ප්‍රතිඵල නිකුත් කිරීම සම්බන්ධයෙන් විභාග කොමසාරිස් ජනරාල් විසින් පනවනු ලබන නීතිරීතිවලට විභාග අයදුම්කරුවන් යටත් වේ. එම නීතිරීති උල්ලංඝනය කළහොත් විභාග කොමසාරිස් ජනරාල් විසින් පනවනු ලබන දඬුමකට යටත්වීමට ඔහුට හෝ ඇයට සිදුවනු ඇත.

12. සෑම පත්වීමක් සම්බන්ධයෙන් ම රාජ්‍ය සේවා කොමිෂන් සභාවේ අංක 1589/30 හා 2009.02.20 දිනැති ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ ප්‍රකාශිත කාර්ය පටිපාටික රීතිවල දැක්වෙන පොදු කොන්දේසි, ආයතන සංග්‍රහයේ විධිවිධාන හා මුදල් රෙගුලාසි අදාළ වේ.

13. මෙම බඳවා ගැනීමේ පරිපාටියේ විධි විධානවලට පරිබාහිර වූ කරුණු පිළිබඳ තීරණ රාජ්‍ය සේවා කොමිෂන් සභාව විසින් ගනු ඇත.

14. සිංහල, දෙමළ හා ඉංග්‍රීසි මාධ්‍යයන්ගෙන් පළවන මෙම නිවේදනයේ භාෂා පාඨ අතර, කිසියම් නොගැලපීමක් හෝ අනනුකූලතාවයක් ඇති බව පෙනී යන්නේ නම් එවැනි අවස්ථාවක සිංහල මාධ්‍ය නිවේදනයට අනුව කටයුතු කරනු ලැබේ.

15. විභාගය පැවැත්වෙන්නේ සිංහල හා දෙමළ මාධ්‍යවලින් පමණකි. ඉල්ලුම් කරන මාධ්‍යය පසුව වෙනස් කිරීමට ඉඩ දෙනු නොලැබේ.

වන්දිකා වි. ඇතුගල,
අධ්‍යක්ෂ,
වාරිමාර්ග කළමනාකරණ අංශය.

2017 නොවැම්බර් මස 16 වැනි දින,
වාරිමාර්ග දෙපාර්තමේන්තු ගොඩනැගිල්ල,
බෞද්ධාලෝක මාවත,
කොළඹ 07.

ආදර්ශ අයදුම්පත්‍රය

වාරිමාර්ග හා ජලසම්පත් කළමනාකරණ අමාත්‍යාංශයේ
වාරිමාර්ග කළමනාකරණ අංශයේ නේවාසික ව්‍යාපෘති
කළමනාකරු තනතුරේ III ශ්‍රේණියට බඳවා ගැනීමේ විවෘත
තරග විභාගය - 2017

Open Competitive Examination - 2017 for recruitment
of officers for the Post of "Resident Project Manager" of
the Irrigation Management Division (IMD) of Ministry of
Irrigation and Water Resources Management.

විභාගයට පෙනී සිටින භාෂා මාධ්‍යය :
සිංහල - 2
දෙමළ - 3
(අදාළ අංකය කොටුව තුළ ලියන්න)

- 01. (අ) මූලකුරු සමඟ නම (Mr./Mrs./Miss) : _____
(උද : GUNAWARDHANA, H. M. S. K. (ඉංග්‍රීසි
කැපිටල් අකුරෙන්)
- (ආ) මූලකුරුවලින් හැඳින්වෙන නමී : _____
(ඉංග්‍රීසි කැපිටල් අකුරෙන්)
- (ඇ) මූලකුරු සමඟ නම : _____ (මයා/මීය/මෙනවිය)
(සිංහලෙන්/දෙමළෙන්)
- 02. (i) ස්ථීර ලිපිනය : (ඉංග්‍රීසි කැපිටල් අකුරෙන්) : _____
(ii) ප්‍රවේශ පත්‍රය එවිය යුතු ලිපිනය : (ඉංග්‍රීසි කැපිටල්
අකුරෙන්) : _____.

03. ජාතික හැඳුනුම්පත් අංකය

04. ස්ත්‍රී/පුරුෂ භාවය : (ස්ත්‍රී - 1, පුරුෂ - 0)
අදාළ අංකය කොටුව තුළ ලියන්න

05. උපන් දිනය : වර්ෂය : මාසය : දිනය :

06. අයදුම්පත් භාර ගන්නා අවසාන දිනට වයස :
අවු. : මාස : දින :

07. විවාහක/අවිවාහක බව :
අවිවාහක -1
විවාහක -2

(අදාළ අංකය කොටුව තුළ ලියන්න)

- 08. (i) ලබා ඇති උපාධිය හා වර්ෂය : _____.
- (ii) සාමාර්ථයේ ස්වභාවය : සාමාන්‍ය/I පන්තිය/II
පන්තිය(ඉහළ/පහළ)
විශේෂ ගෞරව I පන්තිය/II පන්තිය (ඉහළ/පහළ)
- (iii) අදාළ විෂයයන් : _____.

- 09. විභාග ගාස්තු :
(i) ගෙවන තැපැල්/උප තැපැල් කාර්යාලය : _____.
- (ii) ගෙවූ මුදල : _____.
- (iii) ගෙවූ දිනය : _____.
- (iv) ලදුපත් අංකය : _____.

ලදුපත එක දරයකින් නොගැලවෙන සේ මෙහි අලවන්න. (ලදු
පතේ ඡායා පිටපතක් ළඟ තබා ගැනීම ප්‍රයෝජනවත් වනු ඇත.)

ඉහත දක්වා ඇති විස්තර සත්‍ය හා නිවැරදි බවත් ප්‍රකාශ කර
සිටිමි. මා විසින් කරනු ලැබ ඇති ප්‍රකාශය අසත්‍ය බව පසුව
අනාවරණය වුවහොත් සේවයෙන් පහ කරනු ලැබීමට යටත් වන
බවත් දැන සිටිමි. ඉහතින් දක්වා ඇති භාෂා මාධ්‍යයෙන් විභාගයට
පෙනී සිටීමට හිමිකම් ඇති බවත්, මෙම විභාගය පැවැත්වීම හා
ප්‍රතිඵල නිකුත් කිරීම සම්බන්ධයෙන් විභාග කොමසාරිස් ජනරාල්
විසින් පනවනු ලබන නීති රීතිවලට මම එකඟ වන බවත් ප්‍රකාශ
කරමි.

_____,
අයදුම්කරුගේ/අයදුම්කාරියගේ අත්සන.
දිනය : _____.

10. අයදුම්කරුගේ අත්සන සහතික කිරීම :

මෙම අයදුම්පත ඉදිරිපත් කරනු ලබන
මයා/මීය/මෙනවිය මා පෞද්ගලිකව දන්නා හඳුනන බවද, ඔහු/ඇය
මා ඉදිරිපිටදී දින ඔහුගේ/ඇයගේ අත්සන තැබූ බවද,
නියමිත විභාග ගාස්තු ගෙවා ඇති බවද, එම ලදුපත අලවා ඇති
බවද සහතික කරමි.

_____,
අත්සන සහතික කරන නිලධාරියාගේ අත්සන.

දිනය : _____.
සහතික කරන නිලධාරියාගේ සම්පූර්ණ නම : _____.
තනතුර : _____.
ලිපිනය : _____.
(නිල මුද්‍රාවෙන් සනාථ කරන්න)
(අනවශ්‍ය වුවන කපා හරින්න)